

# 55 יאר „קדימה“

## יידישער ישוב אין מעלבורן פאר דער אנטשטייאונג פון „קדימה“

די געשיכטע פון דער „קדימה“ איז ענג געבונדן מיט דער געשיכטע פון דעם יידישן ישוב אין מעלבורן.

דאס ארגאניזירטע יידישע לעבן האט זיך דא אנגעהויבן אין די ערשטע יארן פון דער אנטשטייאונג פון דער קאלאניע וויקטאריע. די קאלאניע איז געשאפן געווארן אין די 30-קער יארן פון 19-טן יארהונדערט און שוין אין יאר 1840 האט אין מעלבורן עקזיסטירט א מנין. די יידישע באפעלקערונג האט דאן געצויילט בלויז ארום 60 פערזאן. זיבן יאר שפעטער טרעטן שוין צו די יידן אין מעלבורן צו בויען א שול. וועלכע איז טיילווייז אויסגעפארטיקט געווארן אין יאר 1853. צו יענער צייט האט די יידישע באפעלקערונג אין מעלבורן דערגרייכט אראנט דעם „גאלדראש“ אנדערהאלבן טויזנט נפשות. די שול, וועלכע האט זיך געפונען אין סיטי, אין בערק סט. אויף א פלאץ, געשאנקען דורך דער רעגירונג, איז פארגרעסערט געווארן אין 1858. ווען די יידישע באפעלקערונג איז געשטיגן צו קנאפע 2500 נפשות און איז ווידער איבערגעבויט געווארן אין יאר 1877.

אין די 70-קער יארן ווערן אויסגעבויט נאך צוויי שולן: די „איסט מעלבורן שול“ אין אלבערט סט. און די שול אין סט. קילדא, וועלכע איז געווארן איבערגעבויט עטלעכע מאל און באקומען דעם נאמען די „סט. קילדא שול“.

די בערק סט. שול האט אין די 70-קער יארן ארגאניזירט א טעגלעכע יידישע שולע, ווו רעליגיע און העברעאיש זענען געווען א טייל פון דער אלגעמיינער בילדונג. נאך אן עקזיסטענץ פון 20 יאר איז די שול געשלאסן געווארן צוליב מאנגל אין פינאנסן. נאכמיטאג און זונטיק קלאסן זענען די גאנצע צייט געווען טעטיק ביי די עקזיסטירנדיקע שולן, ווו מ'האט די קינדער געלערנט לשון קודש און דאווענען.

עס האט אויך עקזיסטירט א יידישע פילאנטראפישע געזעלשאפט, וועלכע איז געגרינדעט געווארן אין 1840 און איז שפעטער אייניקע מאל רעארגאניזירט געווארן. די געזעלשאפט האט געהאלפן נויטיבארערפטיקע

און קראנקע יידן, ווי אויך געגרינדעט דעם מושב זקנים א.נ. פון משה מאנטעפיארע אין 1870\*.)

**די אנטשטייאונג פון דער „קדימה“**

אין 1911, ווען די „קדימה“ אין געגרינדעט געווארן, האט די יידישע באפעלקערונג אין מעלבארו געצויילט ארום פינף מיט א האלבו טויזנט נפשות. דאס געזעלשאפטלעכע יידישע לעבן האט זיך הויפטזעכלעך קאנצענטרירט ארום די עקזיסטירנדיקע שולן. קיין וועלטלעכע יידישע ארגאניזאציעס, חוץ דער פילאנטראפישער געזעלשאפט און דער „יידישער פרויען ווילטעטיקער געזעלשאפט“, האבן נישט עקזיסטירט. דער דאמינירנדיקער עלעמענט אין דעם יידישן ישוב זענען געווען די יידן פון ענגלאנד, וועלכע האבן זיך אויסגעלעבט אין ענגליש און אין דער ענגלישער קולטור. זייער יידישקייט האט זיך באגרענעצט צו אפהיטן (און דאס אויך טיילווייז) דעם יידישן רעליגיעזן לעבנסשטייגער. קיין נאציאנאל יידיש באוועגונג אין דעם נייעם זין פון ווארט האט דא כמעט נישט עקזיסטירט.\*\*)

אין אנהויב פון איצטיקן יארהונדערט, באזונדערס נאך 1905, האט די יידישע עמיגראציע פון פוילן און רוסלאנד אנגעהויבן אהער צו ברענגען אן עלעמענט מיט אן אנדערער וועלט און יידיאנשייאונג, וועלכע אין געווען פרעמד און אומבאקאנט די איינגעזעסענע היגע יידן. עס אין געווען די צייט פון דעם גרויסן יידישן קולטור־רענעסאנס אין מזרח־איראפע. עס האבן זיך שוין בולט אויסקריסטאליזירט די נייע יידישע נאציאנאלע און סאציאלע אידיען. די יידישע און העברעאישע ליטעראטור האבן אנגעהויבן זייער רומפולן בארג־ארויף און פאנאנדערבלי. גרויסע יידישע מאסן זענען אריינגעצויגן געווארן אין א קאמף פאר א פרוי, פולבלטיק און נאציאנאל יידיש לעבן. דער קאמף אין געפירט געווארן מיט גרויס עקשנות און מיט פיל קרבנות. דער רעאקציאנערער רעזשים אין צארישן רוסלאנד האט פארשטארקט די רדיפות קעגן די יידן. פאגראמען און שחיטות האבן זיך געמערט. עס האט זיך אנגעהויבן א גרויסע יידישע עמיגראציע קיין מערב־איראפע און אמעריקע און א קליינער שטראם פון אט דער עמיגראציע אין נעגאנגען קיין אויסטראליע.

(\* גענויער וועגן דער תקופה זע ניומאן ה. רעזענסהאליס ארטיקל „יידישע קהילות אין אויסטראליע“ אין ערשטן אויסטראליש־יידישן אל־מאנא.

\*\* זע שלמה וויניס ארטיקל „די מעלבאָרנער „קדימה“ אין ערשטן אויסטראליש־יידישן אל־מאנא.

אט די אימיגראנטן פון מזרח־איראפע מיט די נייע, פראגרעסיווע אידיען, האבן דא געטראפן אן אידיאישן מדבר. זיי האבן זיך נישט געקאנט אויסלעבן אין די עקזיסטירנדיקע יידישע אינסטיטוציעס און האבן אנגעהויבן מאכן באמייאונגען זיך אויסצולעבן אויף א פאלקסטימלעכע, וועלטלעכע אופן.

דער ערשטער פרוו אויף דעם געביט אין געווען דאס שפילן יידיש טעאטער. שוין אין יאר 1909 זענען געשטעלט געווארן אייניקע פארשטע־לונגען, ווי „כינקע פינקע“ („גבריאל“), „זשידאָווקא“ און אנדערע. עס אין איבעריק צוגעבן, אז דער קינסטלערישער און קולטורלעך ניווא פון די פארשטעלונגען אין געווען א גאנץ נידעריקער, אבער א געוויסע ראל אין צוגרייטן דעם באדן פאר א יידישער פאלקסטימלעכער קולטור־טעטיקייט, האבן זיי געשפילט.\*)

דער דראַנג צו שאַפן א וועלטלעכע יידישע קולטור־אינסטיטוציע, ווו די נייגעקומענע אימיגראנטן זאלן זיך קענען צונויפקומען און דורכ־דיסקוטירן זייערע פראבלעמען, אין געווארן אלץ שטארקער און שטארקער. אבער היות זיי זענען געווען נאך „גרוי“ אין דעם לאַנד און נישט פאַר־מאַנט די נויטיקע פינאַנסיעלע מיטלען, האבן זיי געמוזט אַנקומען צו אייניקע היגע תושבים און אין רעזולטאט פון אזא געזעלשאפטלעכער קאמבינאציע פון יידישע פאלקסטימלעכע אימיגראנטן מיט ענגלישע אדער אַנגליזירטע יידן אין דעם 26טן דעצעמבער 1911 געגרינדעט געווארן די יידישע נאציאנאלע ביבליאטעק „קדימה“, וועלכע אין געווארן דער ערשטער יידישער קולטור־צענטער אין אויסטראליע. לויט די זכרונות פון איינעם פון די גרינדער פון דער אינסטיטוציע, אייזיק הורוויץ, וועלכער געפינט זיך איצט אין ישראל, אין קבוץ כפר גלעדי, אין די באַגייסטערונג פון די אַנטיילנעמער אין דער ערשטער אלגעמיינער פאַרזאַמלונג געווען זייער גרויס. „אַלע האבן געהאַט דאָס געפיל, אז עס ווערט אויפגעטאן עפעס גרויסעס, אז עס ווערט געשאפן זייער וויכטיקעס, אז עס ווערט געלייגט דער פונדאַמענט פאַר וויכטיקע קולטור־אויפטוען אין דער צו־קונפֿט.“\*\*)

אין דעם ערשטן פעריאד פון דער אנטשטייאונג פון דער אינסטיטוציע האבן א באדייטנדע ראל געשפילט: י. ראַכלין ע"ה — איר ערשטער

(\* זע שמואל ווייבערג'ס ארטיקל „יידיש טעאטער זוכט נייע וועלט טיילן“ אין ערשטן אויסטראליש־יידישן אל־מאנא און היים ראָגן שטיינס ארטיקל „יידיש טעאטער אין אויסטראליע“ אין דעם צווייטן אל־מאנא.

\*\* זע א. הורוויצ'עס ארטיקל „די אנטשטייאונג פון דער „קדימה“ אין צווייטן אויסטראליש־יידישן אל־מאנא.

פרעזידענט: מ. זעלנער ע"ה — איר צווייטער פרעזידענט: נ. מאשין ע"ה; די בירדער טעפט ע"ה; א. ניומארק ע"ה; אהרן בריכה ע"ה; ד"ר מ. א. שאלט ע"ה; ה. הויז ע"ה; ר. ראטבערג ע"ה; א. הורוויץ און אנדערע. אז די „קדימה“ איז שוין דאן געווען א נויטווענדיקייט ווייזט דער פאקט. אז ביי דער ערשטער אלגעמיינער פארזאמלונג זענען געווען אנטווערפן 80 מיטגלידער, ביי דער צווייטער אלגעמיינער פארזאמלונג איז אפריל 1912 — 100 מיטגלידער און אין דעצעמבער 1912 ציילט די אינסטיטוציע 200 מיטגלידער. נעמענדיק אין אכט, אז די גאנצע יידישע באפעלקערונג האט באטראפן אין יענער צייט ארום 5.500 נפשות, איז די צאל מיטגלידער גאר א גרויסע.

די „קדימה“ ווערט גלייך פון איר אנטשטייאונג א לעבעדיקער צענטער פון יידישער קולטור-געזעלשאפטלעכער טעטיקייט. און ווייל צו דער אינסטיטוציע ווערט ארויסגעוויזן אזא שטארקער אינטערעס, קומען אין איר פאר אין די ערשטע יארן פון איר עקזיסטענץ גאר שטארקע קאמפן וועגן באשטימען איר כאראקטער און פנים. דער קאמף קומט פאר הויפטזעכלעך צווישן די פאלקסטימלעכע עלעמענטן און די איינגעזעסענע, פארענגלישטע יידן. די לעצטע ווילן, אז די אינסטיטוציע זאל זיין אונטערן איינפלוס פון די ראבייס און דער הויפט-ציל זאל זיין „אויסמענטשלען“ די נייגעקומענע, באקענע זיי מיטן אויסטראלישן לעבנס-שטייגער, ענגלישער ליטעראטור א.א.וו. די יידישע אימיגראנטן דאקעגן ווילן פירן די „קדימה“ אין א מאדערנעם יידישן גייסט, אויף א פאלקסטימלעכע וועג. אויך צווישן זיי קומט פאר א גאנץ שארפער קאמף. א טייל איז פאר יידיש אלס נאציאנאלע שפראך און וויל פירן די טעטיקייט פון דער „קדימה“ אויסשליסלעך אין יידיש, דאקעגן אנדערע אנערקענען העברע-איש אלס די נאציאנאלע שפראך און ווילן, אז די רעפערענצן אין „קדימה“ זאלן געהאלטן ווערן דווקא אין דער שפראך. ד"ר מ. שאלט, איינער פון די ערשטע טוער פון „קדימה“, אליין א הייסער משכיל, שרייבט וועגן דעם באריכות אין זיינע זכרונות (לידער נישט פארעפנטלעכט). אפילו דער נאמען פון דער „קדימה“ איז געווען אין אנהויב א העברע-אישער „בית ספרים עברי לאומי“. שפעטער האט מען אנגעהויבן צו באנוצן דעם יידישן נאמען „יידישע נאציאנאלע ביבליאטעק“.

דער קאמף איז געווען א גאנץ אנגעשטרענגטער און האט געפירט צו פיל קרויסן אין די ערשטע יארן פון דער „קדימה“-עקזיסטענץ. דאך מערקט זיך א כסדרדיקע אנטוויקלונג פון דער אינסטיטוציע. דער פאלקס-טימלעכער עלעמענט באקומט די אויבערהאנט, יידישע רעפערענצן ווערן געהאלטן וואס אמאל אפטער. דער לאקאל פון דער אינסטיטוציע אויף

59 בערך סט., פארגרעסערט זיך אויף 5 צימערן, די לייענערשאפט איז דער ביבליאטעק וואקסט. עס באווען דעם לייענדאל דורכשניטלעך העכער 100 פערזאן א וואך. דער לאקאל ווערט צו קליין און אין אקטאבער 1915 ווערט די „קדימה“ אריבערגעפירט אין קארלסאז.\*

די „קדימה“ אין דראמאנר סטריט, קארלסאז

מיטן אריבערגיין פון דער „קדימה“ אין דער יידישער געגנט פון קארלסאז, אויף דראמאנר סטריט 313, ווערט איר טעטיקייט נאך מער אינטענסיוו. עס הויבן זיך אן סיסטעמאטישע רעפערענצן אין יידיש וועגן מענדעלע, שלום עליכם, פרי, אחד העם, ביאליק, פרוג, קאנצערטן פון יידישער פאלקס-מוזיק א.א.וו. אונטער דער אנפירונג פון דער „קדימה“ ווערט אויך געזאמלט אין 1916 א סומע פון 950 פונט לטובת די יידן אין די מלחמה-לענדער.

עס זעט אויס ווי די „קדימה“ האט שוין געפונען איר אייגנארטיקן וועג פאר דער ווייטערדיקער אנטוויקלונג. אבער גראד אין דער צייט שוואכט זיך אפ איר טעטיקייט און זי ווערט כמעט ווי פארשוונדן. די ערשטע וועלט-מלחמה און דאס אפשטעלן זיך פון דער יידישער אימיגראציע האט א דעצידירנדיקן איינפלוס אויף דער אנטוויקלונג פון דער אינסטיטוציע. איר טעטיקייט ווערט געוואלדיק אפגעשוואכט. אין די יארן 1917—1918 פירט זי זייער א שוואכע טעטיקייט און אין אנטוויקלונג פון 1919 ווערט זי אנגעשלאסן צו דער ציוניסטישער געזעלשאפט „התחיה“ און הערט אויף צו עקזיסטירן ווי א זעלבסטשטענדיקע אינסטיטוציע. ווי שלמה ווין גיט איבער אין זיינע זכרונות\*\* איז עס געשען צוליב דעם, וואס א געוויסער עלעמענט פון די „קדימה“-מיטגלידער, האט געוואלט אין רעזולטאט פון דער זיגרייכער רוסישער רעוואלוציע אריינגיין ווארפן די אומפארטייאישע אינסטיטוציע אין די ארעמס פון די „לינקע“. די ציוניסטן האבן דערצו נישט געוואלט דערלאזן און אויף דער אלגע-מיינער פארזאמלונג אין יאנואר 1919 ווערט אנגענומען א פארשלאג, אז די „קדימה“ ווערט פאראייניקט מיט דער ציוניסטישער ארגאניזאציע „התחיה“.

ביז 1926 איז די „קדימה“ פאראייניקט מיט דער „התחיה“ און פירט נישט קיין זעלבסטשטענדיקע טעטיקייט. דאך ווערט געפירט א

(\* גענויער וועגן דער תקופה זע שלמה ווין'ס ארטיקל „די מעל-באָרנער „קדימה“ אין ערשטן אויסטראליש-יידישן אלמאנאך און ב. וואך-שאַווסקייס „די „קדימה“, אין צווייטן אלמאנאך.  
(\*\* ערשטער אויסטראליש-יידישער אלמאנאך, זייט 313.



די „קדימה“ געביידע

אנפירונג פון ש. בריליאנט און עם ווערן איינגעארדנט מוזיקאליש-וואקאל-לישע אונטן, וועלכע ציען צו א גרויסן עולם.

דער לאקאל אויף 313 דראמאנד סט. ווערט צו קליין און עם אנט-שטייט א געדאנק צו בויען אן אייגענע גרויסע געביידע. אונטער דער ענערגישער אנפירונג פון די פרעזידענטן שלמה ווין און שפעטער אהרן פאטקין, פירט דער „קדימה“-מאמיטעט א גרויסע אקציע פארן בוי-פאנר. צו פאראייניקן דעם אנדענק פון ווין פארשטארבענער פרוי צילע גראסבי גיט מ. גראסבי פאר דעם בוי-פאנר א סומע פון 1000 פונט. וועלכע ער פארגרעסערט שפעטער אויף 1.250 פונט. אדאנק דער נדבא און פיל גרעסערע און קלענערע באשטייערונגען ווערט געקויפט א פלאץ אין לייגאן סט., קארלטאן און מ'טרעט צו צו בויען א גרויסע געביידע. אין סעפטעמבער 1932 ווערט געלייגט מיט גרויסן פויערלעכקייט דער גרונטשטיין פאר דער נויער געביידע. אט ווי עם באשרייבט ש. ווין (איז ערשטן אויסט-יודישן אלמאנאד) די שטימונג אויף דער פייערונג:

געוויסע סעפאראטע טעטיקייט פון דער „קדימה“ אינערהאלב דער „התחיה“. אזוי דערמאנט ישראל שער אין זיינע זכרונות וועגן פרץ הירשביינס באזוך אין 1921 (אין ערשטן אלמאנאד). און דער כבלת-פנים פאר הירשביינ'ען איז פארגעקומען אין דער „קדימה“. הנם אין יענער צייט האט אפיציעל אזא אינסטיטוציע נישט עקזיסטירט. עם קומען פאר סיסטעמאטישע לעבעדיקע צייטונגען, אנגעפירט פון א. נ. בריכה'ען און ל. זשאבינסקי'ען. עם האט עקזיסטירט א „קדימה“-כאר, וועלכער האט געוונגען יידישע לידער אונטער דער אנפירונג פון ש. בריליאנט.

אין 1922 ווערט געגרינדעט מיט דער איניציאטיוו פון די „קדימה“-מיטגלידער די „יידישע אויפנאס-געזעלשאפט“ (דזשואיש וועלשאפס-סא-סייטל). וואס האט זיך פארגומען מיט אויפנעמען און אינארדענען די נייגעקומענע אימיגראנטן. וועלכע האבן אנגעהויבן צו קומען קיין אויס-טראליע אין גרעסערע צאלן נאך דעם ווי די מלחמה האט זיך פארענדיקט. דער ערשטער פארזיצער פון דער געזעלשאפט איז געווען א. ש. ראז און כעקעטאר א. נ. בריכהו.

די פאלקסטימלעכע עלעמענטן אין און ארום דער „קדימה“-„התחיה“ זענען נישט געווען צופרידן פון דעם „שירוד“ און אין 1926 איז געקומען צו אן אפענעם ברור. די „קדימה“ האט זיך אפגעטיילט פון דער „התחיה“ און איז געווארן צוריק א זעלבסטשטענדיקע אינסטיטוציע.

### די „קדימה“ בויט אן אייגענע געביידע

פון דעם מאמענט. ווען די „קדימה“ טיילט זיך אפ פון דער „התחיה“, הויבט זיך אן א ווידעראויפלעבונג פון דער אינסטיטוציע. עם הויבט זיך אן א נייער צושטראם פון יידישער אימיגראציע, וועלכער פארגרעסערט די „קדימה“-מיטגלידערשאפט. מיט דער אינסטיטוציע פירט אן אן איבערגעגעבענער קאמיטעט מיט ש. בריליאנט'ן אלס פרעזידענט. שפעטער ווערט פרעזידענט זיין פרוי, רייזל בריליאנט.

די גרויסע צאל אונטערנעמונגען אין „קדימה“ ווערן געפירט הויפט-זעכלעך אין יידיש. עם ווערן איינגעארדנט רעפעראטן וועגן יידישער און וועלטליטעראטור, געשיכטע, קונסט א.א.וו. באזונדערס טעטיק אויף דעם געביט זענען: א. נ. בריכהו ע"ה, ל. זשאבינסקי ע"ה, ה. מינע, ב. בורשטיין און א. הרוויץ.

עם ווערט אויך זייער אקטיוו דער דראמאטישער קרייז ביי דער „קדימה“ אדאנק די באמייאונגען פון מ. שעכטער און שפעטער יעקב נינטער ע"ה. עם ווערט אויפגעלעבט דער „קדימה“-כאר אונטער דער

קומען קיין מעלבורן די צוויי וועלט־באקאנטע ארטיסטן: יעקב ווייסליץ און שפעטער רחל האלצער.\*

מיטן אַנקומען פון דעם דיכטער און שרייבער מלך ראָוויטש קיין מעלבורן אין 1933 אויף אַ קורצן באַזוך און דערנאָך אין 1935 אויף אַ לענגערער צייט, ווערט די טעטיקייט פון דער „קדימה“ נאָך מער פאַר־שטאַרקט. ער האָלט אַ נאַנצע ריי רעפּעראַטן אין „קדימה“ און אַרגאַניזירט סיסטעמאַטישע וועכנטלעכע לעקציעס וועגן ייִדישער ליטעראַטור, וועלכע ווערן שפּעטער פּאַרוואַנדלט אין אַ פּאַלקס־אָניווערזיטעט, אַנגעפירט דורך די „פּריינד פון ייִדיש־וועלטלעכן שול־וועזן“.

מלך ראָוויטש גיט די אַנרעגונג צו שאַפן די ערשטע ייִדישע שול אין מעלבורן א.נ.ל. פון י.ל. פּרץ און אין איר ערשטער פאַרוואַלטער, די שול האָט אַ לאַנגע צייט געפירט איר טעטיקייט אין דער „קדימה“. כמעט אַלע צימערן פון דער „קדימה“ האָבן אין משך פון לאַנגע יאָרן געדינט אַלס „קלאַסן“ צו פירן די לימודים. נאָכן אויסבויען אַן אייגענע געביידע פאַרלאַזט די שול די „קדימה“.

מלך ראָוויטש האָט אויך געגעבן די אַנרעגונג צום אַרויסגעבן דאָס ערשטע ייִדישע בוך אין אויסטראַליע אין 1937, דעם אויסטראַליש־ייִדישן אַלמאַנאַך, וועלכן ער האָט רעדאַגירט. דאָס בוך איז דערשינען אַדאָנס דער הילף פון א.ש. ראָוו, ישראל שער, שמחה בריליאַנט און שלמה ווין, וועלכע זענען דאָן געשטאַנען ביי דער אַנפירונג פון „קדימה“.

די „קדימה“ ווערט דער צענטער פון ייִדישן קולטור־לעבן אין מעל־בורן און די נייע געביידע ווייזט זיך אַרויס צו קליין. אין 1938, בעת ד. ראַטבערג איז געווען פרעזידענט, ווערן אַדאָנס זיין ענערגישער טעטיקייט איינגעקויפט צוויי שכנותדיקע געביידעס. אין איינער פון זיי ווערט שפּעטער איבערגעפירט די ביבליאָטעק און דער לייענ־זאַל. עס ווערט אויסגעאַרבעט אַ פּלאַן און טיילווייז געשאַפן אַ בוי־פּאַנל אויף איבער־צובויען און פאַרגרעסערן די עקזיסטירנדיקע געביידע. לידער ווערט דער פּלאַן נישט רעאַליזירט.

**„קדימה“ בעת דער צווייטער וועלט־מלחמה**

אַ באַזונדער קאָפיטל אין דער געשיכטע פון דער „קדימה“ איז די צייט פון דער צווייטער וועלט־מלחמה. די „קדימה“, אונטער דער אַנ־

\* גענויער וועגן ייִדישן טעאַטער אין מעלבורן זע צווייטן אויסט. ייִדישן אַלמאַנאַך „ייִדיש טעאַטער אין אויסטראַליע“, פון חיים ראָזנשטיין.

„אויף דעם פּלאַץ — אַ גרויסע מאַסע יידן. די זון קאַרגט נישט מיט איר בייטראַג צו אונדזער שמחה. די געמיטער זענען הייטער. מען לייגט דאָר צום ערשטן מאל אַ גרונטשטיין פאַר אַ היים פון ייִדישער קולטור אין דעם ווייטן לאַנד. אלעמענס הערצער פּלאַטערן ממש מיט יום־טוב־דיקן געפיל“.

די געביידע האָט געקאָסט אַרום 5000 פונט און אין מערץ 1933 איז פאַרגעקומען די פייערלעכע דערעפּענונג פון דער געביידע ביי אַ פּול־געפּאַקטן זאַל.\* דער לאַנגיאַריקער טרוים פון אַ שיינער געביידע פאַר דער ייִדישער קולטור־אינסטיטוציע אין מעלבורן ווערט פאַרווירקלעכט.

**די פאַרברייטערטע טעטיקייט אין דער נייער „קדימה“־געביידע**

מיטן אַריבערציען זיך אין דער נייער געביידע ווערט די טעטיקייט פון דער „קדימה“ פאַרשטאַרקט און פאַרברייטערט. פאַר איר טעטיקייט זאָרגט אַן איבערגעגעבענער קאָמיטעט אונטער דער אַנפירונג פון ישראל שער. עס ווערט באַשטימט דער ערשטער געצאָלטער סעקרעטאַר אייזיק הורוויץ. עס וואַקסט די ביבליאָטעק. דער לייענ־זאַל ווערט גוט באַזוכט. כמעט יעדן זונטיק קומען פאַר אונטערנעמונגען, מערסטנטייל אין ייִדיש. עס ווערן געהאַלטן רעפּעראַטן אויף פאַרשידענע טעמעס. די „קדימה“ רעאַגירט אויף אַלע וויכטיקע געשעענישן אין ייִדישן און אַלגעמיינעם לעבן. עס קומען אויך פאַר קאַנצערטן פון אַ הויכן קינסטלערישן ניוואַ. אייניקע פון די קאַנצערטן ווערן איבערגעגעבן דורכן ראַדיאָ. עס אַנט־שטייט אַ יוגנט־סעקציע, וועלכע פירט אַן ענערגישע און ברייטע טעטיקייט.

באַזונדערס ווערט טעטיק און באַקומט אַ גרויס פּעלד פאַר אַרבעט דער טעאַטער־קרייז ביי דער „קדימה“. דער גרויסער טעאַטער־זאַל מיט העכער 400 זיץ־פּלעצער, די מאַדערנע בינע מיט פּאַסיקע ליכט־עפּעקטן און דעקאָראַציעס גיבן דעם קרייז אַ מעגלעכקייט צו הויבן קינסטלעריש די טעאַטער־אויפֿפירונגען. עס ווערן געשטעלט אויף דער בינע פון דער „קדימה“ צענדליקער פּיעסעס פון גאָר אַ הויכער קינסטלערישער מדרגה אונטער דער רעזשי פון יעקב גינטער, י. ראַטמאַן, א. בריוויכלאָט און נתן גינטער. דער קרייז דערהויבט זיך צו אַ גאָר הויכער מדרגה ווען עס

\* אַ גענויע באַשרייבונג פון דער פייערונג פון לייגן דעם גרונט־שטיין און פון דער דערעפּענונג פון דער געביידע געפינט זיך אין צווייטן אויסטראַליש־ייִדישן אַלמאַנאַך אין דעם אָרטיקל „די „קדימה“, פון ב. וואַרשאַווסקי.

פירונג פון די פרעזידענטן י. אקנא\* און שפעטער אלעק מאשין ע"ה. גיט זיך אפ א דיוו וחסכוני פון דער דאל, וועלכע זי דארף שפילן אין דעם קאמף מיט דעם בלוטיקו שונא פון יידישן פאלק — היטלער-דייטשלאַנר.

אלס סעקרעטאר ארבעט דאן מיט גרויס איבערגעגעבנקייט און פאכמענישקייט כונם ווארשאווסקי ע"ה.

נאך פריער, בעת היטלער איז געקומען צו דער מאכט, רופט די „קדימה“ א פראטעסט-פארזאמלונג קעגן די נירנבערגער יידישע געזעצן און שטיצט די אקציע צו באיקאטירן דייטשע סחורות.

מיטן אויסברוך פון דער מלחמה שטיצט די „קדימה“ דעם רויטן קרייץ און מנן דוד אדום דורך איינארדנען ספעציעלע אונטערנעמונגען פאר דעם צוועק. זי שטיצט מיט א גרויסן פארנעם די „פרייהייטס“-הלוואות און שפעטער די „נצחון“-הלוואות, וועלכע ווערן פארווענדעט אויף מלחמה-דניטן. זי שיקט די אויסטראלישע זעלנער מעכר לים ספע-ציעלע פעקלער („העמפערס“) און באזארגט די יידישע זעלנער אין דער אויסטראלישער ארמיי מיט יידישע און ענגלישע ביכער.

אין אפריל 1942 ווערט איינגעארדנט דורך דער „קדימה“ א גרויסע פארזאמלונג אין שייכות מיטן פארזונקען פון דער שוף „סטרווא“ א שארפע פראטעסט-רעזאלוציע ווערט געשיקט צו דער ענגלישער רעגירונג.

ענדע 1942 קומט פאר אין „קדימה“ א ריזיקע פראטעסט-פארזאמלונג קעגן נאצישע שחיטות איבער יידן אין איראפע. דער זאל פון „קדימה“ קען נישט ארייננעמען דעם גאנצן עולם, וועלכער פילט אויך אויס דעם קארדיאר און דעם אויבערשטן זאל. די פארזאמלונג האט אן אפקלאנג אויך אין דער אלגעמיינער ענגלישער פרעסע.

אין 1942, צום 30-טן יובל פון דער „קדימה“ דערשיינט דער צוויי-טער אויסטראליש-יידישער אלמאנאך, אונטער דער רעדאקציע פון הערץ בערגנער, פנחס גאלדהאר, בונם ווארשאווסקי און הערש מינץ.

אין מיטן יאר 1944, בעת 5. פינק איז געווען פרעזידענט, קומט פאר אן ענדערונג אין דעם צוזאמענשטעל פון „קדימה“-קאמיטעט. די דאזיקע ענדערונג ווערט פאראורזאכט צוליב דער שטעלונג פון „קדימה“-קאמיטעט צו די פראיעקטירטע רעזאלוציעס אויף דער סידעניער קאנ-פערענץ פון יידישן וועלט-קאנגרעס (אויסטראלישע אפטיילונג). אין די דאזיקע רעזאלוציעס ווערט, צווישן אנדערע, אויסגעדריקט אונטערשטיצונג

(\* י. אקנא איז דער ערשט-וואָקאַט פון „קדימה“ פאר די לעצטע עטלעכע צענדליק יאר.

פאר דער פאליטיק פון דער יידישער אגענץ צו זיכערן א יידישע „קאמאנד-וועלט“ אין פאלעסטינע. דער „קדימה“-קאמיטעט האט געהאלטן, אז דער פאראגראף האט א ריין פאליטישן אספעקט און רופט ארויס שארפע חילוקי-דעות, דעריבער האט ער נישט גענומען קיין שטעלונג אין דער פראגע. דאס האט ארויסגערופן אומצופרידנקייט ביי אייניקע עקזעקוטיוו-מיטגלידער, וועלכע האבן רעזיגנירט פון קאמיטעט. עס איז גערופן גע-ווארן אן אויסערארדנטלעכע פארזאמלונג וועגן דעם ענין. די פארזאמלונג האט געהאט א זייער שטורמישן פארלויף און האט געמוזט אפגעלייגט ווערן. אויף דער פארזעצונג פון דער פארזאמלונג איז אומדריקט אויס-געדריקט געווארן אומצוטרוי צו דעם קאמיטעט, וועלכער האט זיך אנגע-געבן אין דעמיסיע און אויף זיין ארט איז אויסגעוויילט געווארן א נייער קאמיטעט מיט י. גינזבורג אלס פרעזידענט.

**ווקס פון דער אינסטיטוציע נאך די מלחמה-יארן**

דער צושטראם פון דער נייער יידישער אימיגראציע נאך דער צוויי-טער וועלט-מלחמה, צווישן אנדערע אויך פון א צאל יידישע אינטעלעק-טועלע כוחות, איז גורם געווען צו א שטארקן ווקס פון דער אינסטיטוציע. די צאל מיטגלידער וואקסט כסדר און אין 1950 קומט פאר א גרויסע פויערונג לכבוד דעם 1000-טן מיטגליד. די מיטגלידערשאפט האלט אין שטייגן און אין 1954 ציילט די אינסטיטוציע העכער 1300 מיטגלידער. עס שטייגט אויך די צאל ליענער אין דער ביבליאטעק און די צאל געליענטע ביכער אין 1950 איז איבער 5000 און אין 1954 — העכער 6000. נאך אין 1949 ווערט די ביבליאטעק איבערגעטראגן פון דער הויפט-געביידע אין א באזונדערער געביידע, ווו עס געפינט זיך אויך דער ליענדזאל.

פריער איז דער אמט פון ביבליאטעקאר נישט געווען קיין געצאלטער און איז געווען פרייוויליק אויסגעפירט דורך א ריי איבערגעגעבענע טוער, ווי די פריינד מ. בורשטיין, מ. שעכטער און אנדערע. מיט דער פארגרע-סערונג פון דער צאל ביכער און ליענער איז דער פאסטן געווארן א געצאלטער.

די ביבליאטעקארן האבן ארויסגעוויזן א גרויסע איבערגעגעבנקייט צו זייער ארבעט, ווי די פריינד מ. ווינשטיין, י. באגאטין, ד. ניסענבוים און ש. פאדעס, וועלכער האט אויך אויסגעפירט א גאנצע ריי אנדערע פונקציעס פאר דער אינסטיטוציע, באזונדערס אין שייכות מיטן טעאטער און אין פארבונדן מיט דער „קדימה“ א 40 יאר.

קרייז ביי דער „קדימה“ מיטן שטרעם פון דער נייער אימיגראציע קומען צו פרישע ארטיסטישע כוחות, צווישן אנדערע קומען די ארטיסטן מילא וויסליץ, משה פאטאשינסקי און אויך יהודה גרינהויז ע"ה, וועלכע טרעטן ארויס מיט אייגענע קאנצערטן און שפילן צוזאמען מיטן קרייז. אין 1948 איז אויף דער איניציאטיוו פון „קדימה“ גערופן געווארן א יידישע קולטור-קאנפערענץ, אין וועלכער עס האבן זיך אויך באטייליקט א ריי פארשטייער פון סידנעי. די קאנפערענץ האט געדויערט צוויי טעג. עס זענען אויסגעהערט געווארן א ריי רעפעראטן און אויסגעארבעט גע- ווארן א גאנצע ריי רעזאלוציעס. די ווירקונג פון דער קאנפערענץ איז ליידער נישט געווען קיין לאנגדויערנדיקע. הגם עס איז אויסגעוויילט געווארן א קערפערשאפט, וועלכע האט געזאלט ווייטער פארזעצן די ארבעט, איז קיין קאנקרעטע ארבעט נישט געטאן געווארן צוליב אינער- לעכער צערסינקייט. אין א קורצער צייט ארום האט די קערפערשאפט אויפגעהערט צו עקזיסטירן.

**איבערברוך אין דער „קדימה“ טעטיקייט**

אין 1951 קומט פאר אן איבערברוך אין דער „קדימה“ טעטיקייט. עס ווערן באזייטיקט פון דער „קדימה“ פארוואלטונג די „לינקע“ פאר- שטייער, הויפטזעכלעך צוליב זייער שמעלונג צו דער טראגישער לאגע פון די יידן אין סאוויעט-רוסלאנד. אין דעם יאר ווערט אויך אויפגעלייזט די „קדימה“ יוגנט-סעקציע, וועלכע ווערט אין יענער צייט אנגעפירט פון „לינקע“ עלעמענטן. דער „קדימה“ קאמיטעט באמיט זיך אויפצו- קלערן דער יוגנט-סעקציע, אז זי דארף פירן אן אלגעמיינע יידישע אר- בעט און נישט קיין לינקס-פארטייאישע. היות די יוגנט זאגט זיך אפ צו קאאפערירן מיט דעם קאמיטעט, ווערט גערופן אן אויסערארדנטלעכע אלגעמיינע פארזאמלונג, וועלכע נעמט אן א באשלוס אויפצולייזן די יוגנט-סעקציע און גלייכצייטיק צו שאפן א נייע יוגנט-ארגאניזאציע. עס האט זיך שפעטער ארויסגעוויזן, אז די אקטיווע יידישע יוגנט גרופירט זיך אין פאליטישע ארגאניזאציעס און עס איז אוממעגלעך צו שאפן אן אפאליטישע יוגנט-ארגאניזאציע, ווי די „קדימה“ וואלט זיך געוואונטשן. ווילנדיק, אז די יוגנט זאל געניסן פון דער „קדימה“-געביידע, איז דערלויבט געווארן צוויי יוגנט-ארגאניזאציעס — די „הבונים“ און דעם „סקיף“ — צו פירן א טייל פון זייער טעטיקייט אין לאקאל פון דער „קדימה“.

זינט 1952 ווידמעט די „קדימה“, אונטער דער פרעזידענטשאפט

אין 1953 האט איבערגענומען די פארוואלטונג פון דער ביבליאטעק דער ביבליאגראף ב. עזראוויטש. וועלכער האט געווידמעט דער דאזיקער ארבעט פיל צייט און ענערגיע און האט די ביבליאטעק מוסטערהאפט אר- גאניזירט.\*

עס קומען פאר כמעט יעדן זונטיק גוט באזוכטע אונטערנעמונגען. די צאל באזוכער א יאר אויף „קדימה“ אונטערנעמונגען גרייכט צו 12.000 און צוזאמען מיט די אונטערנעמונגען פון אנדערע ארגאניזאציעס, וועלכע קומען פאר אין „קדימה“, אריינרעכענענדיק אויך דעם באזוך אין ליעוואדזש, גרייכט די צאל ביי 42.000 פערזאנען.

דער „קדימה“ קאמיטעט, אונטער דער אנפירונג פון י. האניג, א. פערל און שפעטער י. ריימער אלס פרעזידענטן, מאכט גרויסע אנטשטענ- גונגען צו פירן א לעבעדיקע קולטור-געזעלשאפטלעכע ארבעט. אלס סעק- רעטאר ארבעט דאן מיט גרויס איבערגעבנקייט דער יונגער דיכטער יאסל בירשטיין. נאך זיין פארלאזן אויסטראליע צו באזעצן זיך אין ישראל, נעמט איבער דעם אַמט ל. פרידמאן, געוועזענער רעדאקטאר פון דער „יידישע פאסט“, וועלכער איז ביי דער דאזיקער ארבעט ביזן היינטיקן טאג.

די „קדימה“ רעאגירט אויף די געשעענישן אין דער וועלט און, דער עיקר, אין יידישן לעבן. אין 1945 ארדנט זי איין צום ערשטן מאל א פייערונג צום יארטאג פון ווארשעווער געטא-אויפשטאנד. אין די שפעטער- דיקע יארן ארדנט זי אין די געטא-פייערונגען צוזאמען מיט דעם „באָארד אף דעפויטיס“ אין צוויי זאלן גלייכצייטיק: אין דעם זאל פון „קדימה“ און אין דעם סעמיועל מיערס האל. היות ביידע זאלן זענען נישט אימשטאנד אריינצונעמען דעם גרויסן עולם, ווערט זינט 1957 איינ- געארדנט דורך דעם „באָארד“ און דער „קדימה“ איין גרויסע געטא- פייערונג אין דעם מעלבארנער טאוההאל.

דאס אנטשטיין פון מדינת ישראל און איר קאמף פאר עקזיסטענץ באקומט א בולטע אפשפייגלונג אין דער „קדימה“ טעטיקייט. עס קומען פאר פיל אונטן געווידמעט ישראל. עס ווערט איינגעארדנט א פייערונג לכבוד דער אנטשטייאונג פון דער מדינה, א פייערונג צום ערשטן יאר פון מדינת ישראל, צום צווייטן יאר און א באזונדערע פייערונג צום דערגרייכן דעם ערשטן מיליאן יידן אין ישראל. עס ווערן געהאלטן פיל רעפעראטן און סימפאזיומס אויף ישראל-טעמעס.

אין דער צייט ווערט אויך אויפגעלעבט די ארבעט פון טעאטער-

(\* זינט 1958 איז דער ביבליאטעקאר י. דאָונובלאָט.


פון י. האניג, ס. בורשטין און שפעטער כ. פאטקין, פיל אויפמערקזאמקייט דער טראגישער לאגע פון יידן אין ראטנפארבאנד.

אין 1953 ווערט איינגעארדנט א פראטעסט-פארזאמלונג אין שייכות מיט דעם דאקטויריס-פראצעס אין מאסקווע און סלאנסקי-פראצעס אין פראג. אין 1954 און אין די שפעטערדיקע יארן ווערן איינגעארדנט א ריי אונטן, געווידמעט דער פארניכטונג פון יידישער קולטור אין רוסלאנד.

די „קדימה“ באמיט זיך צו האלטן וואך די עפנטלעכע מיינונג וועגן דער געפאר פון יידישן קולטור, „גענאסיד“ אין סאוועט-רוסלאנד. די דאזיקע אקציע ווערט געפירט נאך מער אינטענסיוו זינט 1956, ווען עס ווערט אפיציעל באקאנט די ידיעה וועגן אומברענגען די סאוועטישע יידישע שרייבער און קינסטלער. די „קדימה“ נעמט די איניציאטיוו צו רופן א קאנפערענץ פון אלע וויכטיקע יידישע ארגאניזאציעס. עס ווערט איינגעארדנט א גרויסע טרויער-פארזאמלונג, אויף וועלכער עס קומט צום אויסדרוק דער צער און טרויער צוליב דער דערמארדונג פון די בעסטע יידישע שרייבער און קינסטלער אין סאוועט-רוסלאנד און עס ווערט אנגענומען א שארפער פראטעסט קעגן אט דער רוצחישער האנדלונג און א פארערונג צו באנייען דארט דאס יידישע קולטורעלע און רעליגיעזע לעבן. די דאזיקע אקציע ווערט אויך פארגעזעצט אין די ווייטערדיקע יארן.

אין די יארן הויבט אן די „קדימה“ אן אקציע פאר דעמאקראטיזירן דעם „באארד אף דעפיוטיס“. אין 1952 ווערט גערופן וועגן דער פראגע א פאלקס-פארזאמלונג. די „קדימה“ קומט ארויס מיט דער לאזונג, אז דער „באארד“ דארף געוויילט ווערן דורך אלגעמיינע, דירעקטע, גלייכע, געהיימע און פראפארציאנעלע וואלן. די אקציע ווערט אויך געפירט אין די ווייטערדיקע יארן און הגם קיין פולע דעמאקראטיזאציע פון „באארד“ ווערט נישט דערנרייכט, ווערט דאך געמאכט א היפשער פארשריט אין דער ריכטונג.

אין 1954 ווערט איינגעארדנט א גרויסער „משפט“ איבער דער אסימילירטער יידישער יוגנט. דער „משפט“ אין איינגעארדנט געווארן לויט אלע כללים פון געריכטוועזן מיט פראקוראטור, פארטיידיקער, עקס-פערטן און עדות און האט געדויערט צוויי אונטן. די אונטערנעמונג אין באזוכט געווארן דורך 500 פערזאנען דעם ערשטן אונטן און 400 דעם צווייטן אונטן. צווישן זיי פיל יוגנטלעכע. דער „משפט“ האט געהאט א שטארקן אפקלאנג נישט נאר אין מעלבארן, נאר אויך אין אויסלאנד. די פרעסע אין ישראל („דבר“ און „זמנים“), אין ארגענטינע („די



„קדימה“-קאמיטעט ביים אריינגאנג פון דער „קדימה“-געביידע אין יאר 1953

פון רעכטס צו לינקס (ערשטע ריי): א. ראזענבעס, ה. ראזענבעס, ס. בורשטין, מ. ראטנפארב; (צווייטע ריי): י. זאקס, י. שער, ה. מיאדאוויק, י. פושעט, ב. עזראוויטש; (דריטע ריי): י. האניג, ב. ווארשאוסקי, נ. גריפענבערג; (פערטע ריי): ש. פאדעס (אדמיניסטראטאר), ל. פרידמאן (סעקרעטאר), ב. ראזען.

פרעסע") און אין אנדערע לענדער האבן געבראכט גענויע באריכטן פון דער דאזיקער אונטערנעמונג.

די קולטור-טעטיקייט פון דער אינסטיטוציע ווערט כסדר אויסגע- ברייטערט און נעמט ארום רעפעראטן, סימפאזיוםס, "לעבעדיקע צייטונג- גען", אקאדעמיעס צו פארשידענע געלעגנהייטן, פייערלעכע אונטן, קאנ- צערטן און אנדערע אונטערנעמונגען. א צייט איז אויך געפירט געווארן א שטודיר-קרייז פון יידישער קולטור-געשיכטע.

די צאל פערזאנען, וועלכע טרעטן ארויס אויף די אונטערנעמונגען איז גאנץ בארייטנד. עס נעמען אנטהיל אין זיי די פריינד: ה. באכראד, מ. בורשטיג, ה. בערגנער, ש. גאלרשטיין, ה. גורט, י. גיליניטש, י. האניג, י. ווייסליץ, ה. מינץ, י. סאלוועי, ב. עוראוויטש, ב. פאטקין, ד"ר מ. פערשטענדרג, ל. פרידמאן, י. קאהאן, י. קערש, י. ראפאפארט, הרב ד"ר י. ראפאפארט, י. ריימער, י. שפערלינג און אנדערע.

די טעטיקייט פון טעאטער-קרייז ביי דער „קדימה" דערגרייכט איר הויך-פונקט אין 1952/3, ווען עס זענען געשטעלט געווארן פינף פיעסעס (צוזאמען 22 פארשטעלונגען) אונטער דער רעזשי פון יעקב ווייסליץ און רחל האלצער. די פארשטעלונגען זענען באזוכט געווארן דורך העכער 7000 מענטשן.

א זייער גרעסטן יאר פארן יידישן טעאטער איז אויך געווען דאס יאר 1955, ווען עס זענען אראפגעבראכט געווארן אהער דורך דעם טעאטער-קרייז זיגמונט און ראזא טורקאוו. עס זענען געגעבן געווארן אין דעם יאר אין דער „קדימה" עטלעכע און דרייסיק פארשטעלונגען און ווארט-קאנצערטן, וועלכע זענען באזוכט געווארן פון קנאפע 9000 מענטשן.

עס דארף אויך פארצייכנט ווערן דער כאווד פון חיה'לע גראבער אין 1956/57, וועלכער האט אריינגעבראכט אן אויפלעבונג אין היגו טעאטער-לעבן.

עס איז ווערט אויך דערמאנט צו ווערן דער כאווד פון אידא קא- מינסקא, רות טורקאוויקאמינסקא, מאיר מעלמאן און קאראל לאטאוויטש פון פוילן אין 1960. דער קורצער כאווד האט אריינגעבראכט א יום-טוב- דיקייט אין היגו ישוב און האט אויפגעלעבט די ארבעט פון דוד הערמאן טעאטער-קרייז, וועלכער האט מיטגעשפילט מיט די געסט.

אין 1964 האט אן אויפלעבונג אין דער טעטיקייט פון דעם קרייז אריינגעפירט דער גאסט-רעזשיסער יוסף שיי, וועלכער האט געשטעלט דא דריי פיעסעס.



„קדימה" קאאליציע מיטן נאכט-לענדער דוד בער טאלקין אין יאר 1963.  
 ערשטע רי"י: מ. גרינבערג, ב. פאטקין, ל. פרידמאן, מ. שווארצבערג, י. גארשטיין, י. גולטמאן, י. בורשטיג, י. ווייסליץ, י. קאהאן, י. קערש, י. ראפאפארט, הרב ד"ר י. ראפאפארט, י. ריימער, י. שפערלינג און אנדערע.  
 צווייטע רי"י: מ. גרינבערג, ב. פאטקין, ל. פרידמאן, מ. שווארצבערג, י. גארשטיין, י. גולטמאן, י. בורשטיג, י. ווייסליץ, י. קאהאן, י. קערש, י. ראפאפארט, הרב ד"ר י. ראפאפארט, י. ריימער, י. שפערלינג און אנדערע.

אין 1965 זענען געקומען אויף דער איינלאדונג פון דער „קדימה“ שמעון דזשינאז און כוכבה הררי. זייערע פארשטעלונגען זענען באזוכט געווארן פון קנאפע 8000 מענטשן.

**געמיינדע־דענער און ארטיסטן מעבר לים**

זינט אנהויב 50-קער יארן פילט די „קדימה“ א נויטווענדיקייט צו ברענגען פון אויסלאנד אלס געמיינדע־דענער באקאנטע פערזענלעכקייטן אין דער יידישער ליטערארישער וועלט. דער ציל איז אריינצוברענגען אן אויפגעבונג אין היגן יידישן לעבן. פיל פרווון ווערן געמאכט אין דער דיכטונג. אין 1952 ווערט געפירט א לענגערע קארעספאנדענץ מיט ה. ליוויק'ן. דער דיכטער האט אנגענומען די איינלאדונג, אבער רעזיגנירט פון דעם באזוך צוליב געזונט־טעמים.

אין 1955 באזוכן אונדזער ישוב אויף דער איינלאדונג פון דעם טעאטער־קרייז ביי דער „קדימה“, ווי עס איז שוין פריער דערמאנט געווארן. די ארטיסטן זיגמונט און ראזא טורקאוו.

אין 1956 קומט דער ערשטער גאסט־דענער אין דער פערזאן פון יעקב פאט ע"ה: אין 1957 -- ד.ב. מאלקין ע"ה: אין 1958 וויילט דא דער שרייבער לייב ראכמאן. וועלכער האלט אייניקע רעפערעצן אין „קדימה“. אין 1960 קומט דער זינגער סיראר בעלארסקי און דער פרעלעגענט יעקב מאלקין. אין 1961 גיט אייניקע רעפערעצן אין „קדימה“ ד"ר חיים שאשקעס ע"ה. שפעטער קומט אלס גאסט־דענער דער דיכטער אברהם סוצקעווער. אין 1962 קומט מענדל מאז, אין 1963 -- ווידער ד. ב. מאלקין. אין 1964 -- פראפ. עזריאל נאקס און דער רעזיסיסער יוסף שייט, אין 1965 -- ד"ר בערל פרימער, און אין 1966 -- לוי שאלים.

די באזוכן פון די געמיינדע־דענער און ארטיסטן האבן אריינגעבראכט א גרויסע אויפגעבונג אין אונדזער ישוב. די רעפערעצן פון די געמיינדע־דענער ווערן מאסנווייז באזוכט. יעדער רעדנער ווערט געהערט פון 3000-6000 מענטשן. זייערע באזוכן ווערן פארוואנדלט אין גרויסע מאניפעסטאציעס פארן יידישן לשון און פאר יידישער קולטור -- א מין התערדרות־קאמפיין פאר יידיש און פאר יידישן קיום.

**„קדימה“ אין שלום־עליכס־יאָר**

אין יאר 1959 איז די „קדימה“־טעטיקייט געשטאנען אונטערן צייכן פון שלום־עליכס־יאָר אין שייכות מיטן הונדערטסטן געבוירניאר פון דעם גרויסן שרייבער.



יעקב מאלקין ביים אַנקומען קיין מעלבורן אין 1960 פון ד. ב. צו ל. י. פרידמאן, י. ריימער, י. מאלקין, ס. בורשטין



קבלת־פנים פאַרן דיכטער אברהם סוצקעווער אין 1961 פון ד. ב. צו ל. י. פייגלין, ב. עזראוויטש, ל. פרידמאן, א. סוצקעווער, ס. בורשטין, פ. בלאַק (פאַרשטעלט), י. ראַפּאַפּאָרט (באַגריסט).



פראַפ. עזריאל נאקס ביים אַנקומען קיין מעלבורן אין 1964 פון ד. ב. צו ל. ח. ראָזענבעס, פראַפ. ע. נאקס, י. ריימער, ס. בורשטין

א גאנצע ריי אונטערנעמונגען זענען איינגעארדנט געווארן אין שייכות מיט דעם שלום-עליכם-יאר. דער „קדימה“-טעאטער-קרייז האט געגעבן 5 פארשטעלונגען פון „טביה דעם מילכיקו“. עס איז איינגעארדנט געווארן אן אונט. געווירמעט שלום-עליכם'ס יארצייט. עס איז געהאלטן געווארן א רעפערט וועגן שלום-עליכמען און עס איז איינגעארדנט גע-ווארן א שלום-עליכם-אויסשטעלונג. וועלכע איז באזוכט געווארן פון קרוב צו 500 פערזאנען. צווישן זיי 150 יוגנטלעכע. אויף דער אויסשטע-לונג איז געוויזן געווארן שלום-עליכם'ס לעבן אין ליכט-בילדער און עס איז איינגעארדנט געווארן אן אויספארקויף פון יידישע ביכער.


צו באצייכענען די דאטע פון 100 יאר שלום-עליכם האט די „קדימה“ ארויסגעגעבן א ספעציעלן זשעטאן. ווי אויך א מארקע. וואס איז געקלעפט געווארן אויף די בריוו. וואס די „קדימה“ האט ארויסגעשיקט אין משך פון יאר.

די „קדימה“ איז אויך געווען באטייליקט אין א קאמיטעט. וואס איז געשאפן געווארן ביים „באארד אף דעפיוטיס“ דורכצופירן די שלום-עליכם-פיוערונגען. דער וויכטיקסטער אויפטו פון דעם קאמיטעט איז געווען דאס ארויסגעבן א שיינע שלום-עליכם-בראשור פאר עלטערע קינדער אין די יידישע שולן. די ראזיקע בראשור איז דערשינען אדאנק דער אקטיווער מיטהילף פון דער „קדימה“ דורך רעדאגירן די בראשור און פינאנסירן איר ארויסגעבן.

די פינאנסן פון דער „קדימה“

די „קדימה“ איז אין איר באראקטער א פאלקס-אינסטיטוציע. זי האט זיך די גאנצע יארן געשטיצט אין איר טעטיקייט קודם-כל אויף די פאלקס-מילעכע עלעמענטן אין אונדזער ישוב. קיינמאל נישט געהאט קיין מעצענאטן. וואס זאלן איר שטיצן מיט א ברייטער האנט. אן אויסנאם איז געווען מ.גראסבי. וועלכער האט געגעבן אויף צו בויען די געביידע פון דער „קדימה“ א גרעסערע סומע געלט און ש. ווין. עס זענען אויך נישט אפגעשריבן געווארן פאר דער „קדימה“ קיין גרעסערע געלטער אין די ירושות. דער איינציקער אויסנאם איז די ירושה נאך נתן גינטער ע"ה. וועלכער האט געלאזן דער „קדימה“ און נאך אייניקע יידישע אינסטיטוציעס אין מעלבארן א גרעסערע סומע געלט און די ירושה נאך ראובן ראטבערג ע"ה.

די הויפט-הכנסה פון דער „קדימה“ איז שטענדיק געווען דער מיטגלידס-אפצאל און די באשטייערונגען פון די פריינד פון דער אינס-



א ווינקל פון דער שלום-עליכם-אויסשטעלונג אין „קדימה“ אין 1959


מיטוועג. דאס שאפן פינאנסיעלע מיטלען צו דעקן דעם בודזשעט פון דער אינסטיטוציע איז געווען א פראבלעם. מיט וועלכן אלע „קדימה“ קאמיטעטן האבן זיך פארנומען. אויב די „קדימה“ איז אנגעגאנגען מיט איר טעטיקייט איז משך פון די פינף צענדליק יאר, האט זי עס צו פארדאנקען איז דער ערשטער ריי די ברייטע יידישע פאלקס-קרייזן, וועמען די אינסטיטוציע איז ליב און טייער און וועלכע האבן צוגעטראגן יאר-איינ, יאר-אויס זייערע באשיידענע, אכער פאר דער „קדימה“ זייער וויכטיקע, באשטייערונגען.

די קאמיטעטן פון דער „קדימה“ פלעגן איינארדענען פארשידענע פינאנסיעלע אונטערנעמונגען ווי באזארגן, „רעפּלס“, אדער אונטערנע-מונגען פון קולטור-פינאנסיעלן כאראקטער ווי קאנצערטן, טאנצ-אונטן, בעלער א.א.וו. צו שאפן די נויטיקע פינאנסן. שפעטער זענען איינגעפירט געווארן די א"ג „קדימה“-חדשים, בעת עס איז געפירט געווארן א ספע-ציעלע באשטייערונגס-אקציע פאר דער אינסטיטוציע, אין די לעצטע יארן זענען איינגעארדנט געווארן יערלעכע „קדימה“-אונטן, וועלכע זענען דורכגעגאנגען מיט גרויס דערפאלג. די „קדימה“-אונטן זענען פארוואנדלט געווארן אין מאניפעסטאציעס פאר יידיש און יידישער קולטור און האבן אריינגעבראכט גלייכצייטיק די נויטיקע פאנרן פאר דעם בודזשעט פון דער אינסטיטוציע. עס דארפן דא דערמאנט ווערן די ערז-קאסירער, וועלכע האבן פיל מי אפגעגעבן דער „קדימה“. צו זיכערן איר פינאנסיעלן קיוב, אנהויבנדיק פון ד"ר מ. שאליט ע. וויו, פ. לאסיקא ע"ה, מ. סילמאן, י. פושעט, פ. בלאק, א. ניירענס ע"ה, מ.ש. דיקי ע"ה, מ. ראט(פארב), ש. ראט(קאפ), ה. מיאדאוויק און ענדיקנדיק מיט ל. משערני, וועלכער האט פארנומען דעם פאסטן א ריי יארן און נישט געקוקט אויף זיין הויכן עלטער, אויסגעפירט די ארבעט מיט פיל איבערגעגעבנקייט.

אין פארשידענע צייטן האבן עקזיסטירט ביי דער „קדימה“ פרויען-גרופעס, וועלכע האבן געהאלפן צוגרייטן און פארשענערן די „קדימה“-אונטערנעמונגען און געזארגט פאר דער ווירטשאפט פון דער אינסטיטוציע. באזונדערס טעטיק זענען געווען אויף דעם געביט און אנגעפירט מיט די גרופעס האבן די פרויען ר. בריליאנט און ר. שער.

אויך לעצטנס האט עקזיסטירט אזא פרויען-גרופע אונטער דער אג-פירונג פון פרוי ע. טאבאטשניק.

עס איז ווערט נאר צוצוגעבן, אז די „קדימה“ האט זיך אפגעזאגט פון די דייטשע שילומס-געלטער, נישט ווילנדיק צו באנוצן זיך מיט די מיטלען, וואס קומען פון דייטשלאנד, פאר איר טעטיקייט.



אויף דער פייערונג פון 50 יאר „קדימה“ אין דעצעמבער 1961 פון רעכטס צו לינקס: פרוי בעלער, ג. בעלער, פרוי פרוינדאן, ל. פרוינדאן, י. ריימער, ס. בורשטיין (רעדט), פרוי פ. בורשטיין ע"ה, מ. נוסבוים, פרוי נוסבוים.

דער 50-יאריקער יובל

ביים סוף פון 1961 איז די „קדימה“ אריין אין דעם 50-טן יאר פון איר עקזיסטענץ. אין שייכות מיט דעם האט די „קדימה“ פראקלאַר- מירט א יובליאר און עס איז געשאפן געווארן א יובל-קאמיטעט, אין וועלכן עס זענען אריין פארשטייער פון די וויכטיקסטע היגע יידישע אינסטיטוציעס. דער יובל-קאמיטעט האט איינגעארדנט א יובל-באנקעט אלס אריינפיר צום יובליאר. דער באנקעט, וועלכער האט געטראגן א פייערלעך-יוסטובדיקן כאראקטער, האט צוגעצויגן א גרויסן עולם פון פריינד און פארערער פון דער „קדימה“.

אין 1962 איז איינגעארדנט געווארן א יובל-קאנצערט, אין וועלכן עס האבן אנטוילגענומען כמעט אלע יידישע ארטיסטישע כוחות אין מעלבורן. דער קאנצערט האט געהאט א גרויסן דערפאלג.

דער פראיעקט פון איבערטראגן די „קדימה“

זייענדיק אין קארלטאן איז די „קדימה“ יארן לאנג געווען אין צענטער פון היגן יידישן ישוב. אכער אין די לעצטע יארן האט זיך דער ישוב אין מעלבורן צעשפרייט איבער די מזרחדיקע און דרומדיקע פאר- שטעט און די „קדימה“ איז אין א געוויסן זין, געבליבן אין דער זייט. אויך די געביידע פון דער „קדימה“ איז געווארן פארעלטערט.

דער קאמיטעט פון „קדימה“ אונטערן פארויץ פון ס. בורשטין האט פיל צייט געווירמעט דער לאגע פון דער אינסטיטוציע און אין 1958 געקומען מיט א פארשלאג צו דער יערלעכער פארזאמלונג וועגן איבער- טראגן די „קדימה“ אין אן ארט, וואס זאל זיין מער צוגעפאסט פארן גאנצן ישוב. דער פארשלאג האט פאראויסגעזען אויפצובויען א נייע, פאסיקע געביידע מיט א מאדערנעם טעאטער-זאל, ביבליאטעק און לייען- זאל. הגם דער פארשלאג האט געהאט פיל אנהענגער, האט ער אבער נישט באקומען די צושטימונג פון דער מערהייט מיטגלידער.

אין 1961 איז גערופן געווארן אן אויסערארדנטלעכע פארזאמלונג פון די מיטגלידער וועגן דער זעלבער פראגע. א טייל מיטגלידער אין געווען פאר בויען א נייע „קדימה“-געביידע, א טייל פאר אנשליסן זיך אין דעם „קאמיוניטי-צענטער“, וואס דער ציוניסטישער ראט האט בודה צו בויען. דאס מאל האבן געשטימט פארן פארשלאג פון איבערטראגן די „קדימה“ זייער א גרויסע צאל אנוועזנדע מיטגלידער, אבער די נויטיקע קוואליפיצירטע מערהייט פון 75% שטימען האט ער נישט באקומען.

דער געדאנק פון איבערטראגן די אינסטיטוציע אין א מער פאסיקן פלאץ איז נישט אויפגעגעבן געווארן. א באזונדערן אינטערעס האט



אקאדעמיע צום יארמאג פון ווארשעווער געטא-אויפשטאנד אין שטאטראט פון מעלבורן אין יאר 1965 אויבן רעכטס: זעקס קינדער פון פארשידענע יידישע שולן ציוון אן זעקס ליכט צום אָנדענק פון די זעקס חילאָן קדושים. דוד הערמאן טעאטער-קרייז פירט אויס א מאָנטאָזש פון געטאָ-לידער און רעציטאַציעס. אויבן לינקס: דער פרעזידיום-טיש. אין הינטערגרונט דאָס בילד פון ראַפּאַפּאָרטיס מאָנומענט צום אָנדענק פון וואַרשעווער געטאָ מיט די געהעריקע אויפשריפטן. אונטן: א טייל פון דעם גרויסן עולם אין זאָל.

ארויסגעוויזן צו דעם דער „קדימה“ קאמיטעט אין די לעצטע יארן אונטער דער אנפירונג פון י. ריימער.

די יערלעכע און גלייכצייטיק אויסערארדנטלעכע פארזאמלונג אין פעברואר 1964 האט ענדלעך אנגענומען כמעט אן איינשטימיקן באשלוס צו פארקויפן די עקזיסטירנדיקע געביידעס פון דער „קדימה“ און צו בויען א נייע געביידע אויף דער דרומדיקער זייט פון דער יארז.

די „קדימה“ איז געקומען צו א פארשטענדיקונג מיט דער פערדע-ראציע פון די לאנדסמאנשאפטן צו בויען געמיינזאם א נייעם יידישן קולטור-צענטער א.ג. פון די זעקס מיליאן קדושים און אין אנהויב 1965 איז דורכגעפירט געווארן א פארהעלטנישמעסיק דערפאלגרייכע עפנטלעכע אפיל-אקציע.

עס האט אויסגעזען אז די נייע געביידע וועט ענדלעך אויסגעבויט ווערן, אבער אומערווארט איז אויסגעבראכן א נייער קרויזס אין דער פראגע.

עס איז אנגעקומען א ווענדונג פון ציוניסטישן ראט צו בויען א געמיינזאמען צענטער אויפן פלאץ, ווו עס געפינט זיך דער זייד-ארט פון ראט און טראגט דעם נאמען „בית ווייצמאן“. דער קאמיטעט האט די ווענדונג דעבאטירט א לענגערע צייט און צום סוף איבערגעגעבן די פראגע צו באשטימען אז אויסערארדנטלעכער אלגעמיינער פארזאמלונג. די מערהייט מיטגלידער אויף דער פארזאמלונג, וואס איז פארגעקומען דעם 23.11.66, האט זיך ארויסגעזאגט קעגן בויען די „קדימה“ אויפן פלאץ פון „בית ווייצמאן“. די פארזאמלונג האט אבער אויך בטל געמאכט דעם אפמאך מיט די לאנדסמאנשאפטן. אזוי ארום איז די פראגע פון איבערטראגן די „קדימה“ ווידער געבליבן הענגען אין דער לופטן.

נישט געקוקט אבער אויף די אלע שוועריקייטן, איז צו האפן, אז אין דער נישט-ווייטער צוקונפט וועט אויפגעשטעלט ווערן א נייע „קדימה“ געביידע און דער אינסטיטוציע וועט געגעבן ווערן א מעגלעכקייט פון ווייטערדיקער אנטוויקלונג.

די אלגעמיינע פארזאמלונג אין פעברואר 1965 האט געביטן דעם נאמען פון דער „קדימה“ פון „יידישע נאציאנאלע ביבליאטעק „קדימה“ אויף „יידישער קולטור-צענטער און נאציאנאלע ביבליאטעק „קדימה“.

די „קדימה“ היינטיג-צירטאג

היינטיג-צירטאג ציילט די „קדימה“ ארום 1500 מיטגלידער. זי פאר-מאגט א ביבליאטעק פון העכער 8000 ביכער, פון דעם מער ווי 5000 אין יידיש מיט א היפשער צאל ליענער. זי ארדנט איין אפטע קולטור-אונטערנעמונגען פון פארשידנארטיקן כאראקטער. ביי דער „קדימה“ גע-

פינט זיך א טעטיקער טעאטער-קרייז, וועלכער האלט לעבעדיק דאס יידישע גערעמטע ווארט דורך פארשידענע טעאטער-אויפפירונגען.

די „קדימה“ איז היינט נישט די איינציקע אינסטיטוציע אין מעל-בורן, וואס פארנעמט זיך מיט יידישער קולטור-ארבעט, ווי זי איז געווען אין די פריערדיקע יארן. עס פירן א קולטור-ארבעט, הגם אין א בא-גרענעצטן פארנעם, די לאנדסמאנשאפטן, די ציוניסטישע ארגאניזאציע. דאס י. וואקס-קולטור-הויז, די שולן א.א.וו., דאך בלייבט די „קדימה“ די צענטראלע יידישע קולטור-אינסטיטוציע אין מעלבורן און אפילו אויסער מעלבורן, ווייל גאנץ אפט העלפט זי ארויס די יידישע ישובים אין אנדערע אויסטראלישע שטעט הן מיט מאטעריאלן, הן מיט לעקטארן, באזונדערס מיט די געסט-דערנער פון אויסלאנד, וועלכע זי „לייט אויס“ סידנעי און פערט.

ליידער לעבן מיר איצט אין א צייט פון א קולטור-קריזיס אין דער נאנצער וועלט און באזונדערס ביי יידן. דאס באשווערט געוואלדיק די ארבעט פון דער אינסטיטוציע. עס איז אומגעהויער שווער צו פירן א קולטור-טעטיקייט, ווען דער ארום ווייזט נישט ארויס פאר דער דאזיקער ארבעט דעם געהעריקן אינטערעס.

די צייט איז אויך נישט מיט אנדן. די צאל טוער ווערט כסדר קלענער און די טוער, וועלכע זענען אקטיוו, ווערן מידער און שוואכער. די שפראכלעכע אסימילאציע פארשטארקט זיך, באזונדערס ביי דער יוגנט. דאך שטייט נישט אפ די „קדימה“ אין איר ארבעט און זוכט כסדר נייע פארמען פאר איר קולטור-טעטיקייט.

די באדייטונג פון דער „קדימה“ איז פיל גרעסער ווי פון א קולטור-געזעלשאפט. זי איז געבליבן ביז היינטיקן טאג די אינסטיטוציע, וועלכע גרופירט ארום זיך דעם פאלקסטימלעכן עלעמענט אין אונדזער ישוב און איר ווארט ווערט באטראכט ווי די שטים פון די פאלקסטימלעכע יידן אין מעלבורן.

די „קדימה“ העלפט פורעמען דאס גייסטיקע פנים פון אונדזער ישוב, הן דורך איר וואד-איי, וואד-אויס'יקע קולטור-ארבעט, הן דורך די פארשידענע אקציעס, וועלכע זי נעמט אונטער אין וויכטיקע פראגן, וואס זענען נוגע דעם היגן ישוב, ווי אויך דעם אלגעמיינעם יידישן לעבן אין דער וועלט, ווי צ.ב. די אקציע צו דעמאקראטיזירן דעם היגן „באאד אה דעפויזיט“, דאס קעמפן פאר חשיבות פון יידיש, די כסדרדיקע וואכזאמקייט לגבי דעם גורל פון די סאוועטישע יידן א.א.וו.

אין דעם געפלעכט פון די פארשידענע כוחות, וואס ווירקן ביים געשטאלטיקן דעם צוקונפטיקן אויסזען פון אונדזער ישוב, שפילט די „קדימה“ א דעצידירנדיקע ראל מיט איר אויסגעשפראכענעם יידיש-נאציאנאלן און פאלקסטימלעכן כאראקטער.